



www.oljan.fo

Jan Müller

23 - 07 - 2012

ST kann krevja inn søguligan oljuskatt

Norska olju- og orkumálaráðið hefur latið eitt leitiloyvi eftir olju, sum ligguruttan fyri norska búskaparøkið. Tá og um fyrstøðufelagið Chevron fer undir at framleiða olju á loyvinum, skal altjóða felagsskapurin ST, Sameindu Tjóða hava 7% í skatti frá framleiðsluni skrivar NTB. Í eini ST avtalu, sum Norra hefur sett í gildi verða loyvishavarar álagdir at gjalda upp til 7% í skatti til ST, har olja verður framleidduttan fyri 200 fjórðingamarkið. Hetta verður fyrstu ferð nakrantíð í heiminum, at umrødda samtykt verður tikin í brúk skrivar Dagens Næringsliv. Harald Brekke frá norska Oljedirektoratet sigur, at hetta er fyrstu ferð, at reglugerðin er staðfest í einum leitiloyvi. Grein 82 í havrættarsáttmálanum ger greitt, at avgjaldið byrjar við 1% frá sjeypda framleiðsluárinum og hækkar til 7% frá 12. leitiárinum. Tað kunnu tó ganga nógv ár, áðrenn ST kann fáa pengar í kassan frá hesum serstaka oljuskattinum. Fyrst má fyrstøðufelagið Chevron gera eitt fund á loyvinum, sum liggur har vesturi í Norskahavinum. Vit mugu fyrst gera eitt fund og so byggja tað út. Tað kann taka úr 15 til 20 ár, sigur stjórin í norska almenna oljufelagnum Petoro, Tor Skjærpe. Petoro er ein av partnerunum í loyvinum. Atlantsmótið Tað er neyvanskeivt at siga, at hetta loyvi hefur eisini týdningfyri leitingina á Atlantsmótinum, sum Føroyar eru ein partur av. At eitt av teimum mest virknu oljufeløgnum á leiðunum vestan fyri Hetland og nær føroyska markinum fær leitiloyvi longur norðari kann koma at fáa týdningfyri vitanina um undirgrundina á okkara leiðum eisini. Samtíðis kann tann vitanin, sum Chevron hefur frá sínum leitivirksemi um okkara leiðir eisini vera av týdningi fyri leitingina longur norðari. Amerikanska oljufelagið Exxonmobil, sum fyri ikki so langari tíð síðani gjørdist partur av oljuleitingini við Føroyar, er eisini eitt av teimum stóru oljufeløgnum, sum vísir djúphavsleiðunum vestan fyri Norskahavið ans. Felagið arbeiðir rættiliga miðvíst í hesum økinum, har

tað eins og í Føroyum finnast tjúkkar basaltfláir, eitt nú á Vøring háslættanum. Tað kann tí ikki sigast annað enn, at leiting á nýggjum økjum langt til havs út fyri Miðnoreg hava eisini týdning fyri oljuleitingina um okkara leiðir og sum sagt, eisini øvugt.